

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

॥ భూసూక్తం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ భూసూక్తం ॥

॥ హరిః ఓం ॥ భూమిరూర్భుమ్నా ద్యౌర్వరిణాఽంతరిక్షం మహితావా ఉ-
పస్థేతే దేవ్యదితేఽగ్నిమన్నాదమన్నాద్యాయాదధే। ఆఽయంగౌః పృశ్ని-
రక్రమీ దసనన్మాతరం పునః। పితరం చ ప్రయంధ్నువః। త్రిగ్ం శద్ధామ విరాజతి
వాక్పతంగాయ శిశ్రియే। ప్రత్యస్య వహ ద్యుభిః। అస్య ప్రాణాదపానత్యం-
తశ్చరతి రోచనా। వ్యఖ్య౯ మహిషః సువః। యత్వా క్రుద్ధః పరో వప
మన్యునా యదవర్త్యా। సుకల్పమగ్నే తత్తవ పునస్తో వద్దీపయామసి। యత్తే
మన్యుపరోప్తస్య పృథివీమను దధ్వసే। ఆదిత్యా విశ్వే తద్దేవా వసవశ్చ స-
మాభర౯।

మేదిసీ దేవీ వసుంధరా స్యాద్వసుధా దేవీ వాసవీ। బ్రహ్మవర్చసః పితృణాం
శ్రోత్రం చక్షుర్మనః। దేవీ హిరణ్యగర్భిణీ దేవీ ప్రసూవరీ। రసనే సత్యాయనే
సీద। సముద్రవతీ సావిత్రి హనో దేవీ మహ్యాగీ। మహోధరణీ మహో ధ్య-
తిష్ఠాః శృంగే శృంగే యజ్ఞే యజ్ఞే విభీషణీ। ఇంద్రపత్ని వ్యాపిసీ సురసరిదిహ।
వాయుమతీ జలశయనీ శ్రియంధా రాజా సత్యంధో పరిమేదిసీ। శ్వోపరిధత్తం
గాయ।

విష్ణుపత్నిం మహీం దేవీం మాధవీం మాధవప్రియాం | లక్ష్మీ ప్రయసఖీం
దేవీం నమామ్యచ్యుత వల్లభాం |

ఓం ధనుర్ధరాయై విద్మహే సర్వసిద్ధ్యై చ ధీమహి | తన్నో ధరా ప్రచో-
దయాత్ | శృణ్వంతిశ్రోణామమృతస్య గోపాం | పుణ్యామస్యా ఉపశృణోమి-
వాచం | మహీం దేవీం విష్ణుపత్నిమజూర్యాం | ప్రతీచీ మేనాగ్ం హవిషా య-
జామః | త్రేధా విష్ణురురుగాయో విచక్రమే | మహీం దివం పృథివీమంతరిక్షం |
తచ్ఛ్రోణైతి శ్రవ ఇచ్ఛమానా | పుణ్యగ్గ్ శ్లోకం యజమానాయ కృణ్వతీ ||

|| ఇతి భూసూక్తం సంపూర్ణం ||